



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2079/66 - 2018 ජූලි මස 12 වැනි බ්‍රහස්පතින්දා - 2018.07.12

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාතේ පළාත් සභාව

බස්නාහිර පළාත් සභාවේ කෘෂිසේවා අධිකාරියේ සංශෝධිත ප්‍රඥප්ති කෙටුම්පත පහතින් සඳහන් කරමි.

ගාමිණි තිලකසිරි,

බස්නාහිර පළාත්, කෘෂිකර්ම, ඉඩම්, වාරිමාර්ග, ධීවර,
සත්ත්ව නිෂ්පාදන හා සෞඛ්‍ය සහ ගොවිජන සංවර්ධන පිළිබඳ අමාත්‍ය.

2018 ජූනි මස 20 වැනි දින,

කොළඹ 07,

ශ්‍රීමත් මාකස් ප්‍රනාන්දු මාවතේ,

ශ්‍රාවස්ති මන්දිරයේ පිහිටි,

බස්නාහිර පළාත්, කෘෂිකර්ම, ඉඩම්, වාරිමාර්ග, ධීවර, සත්ත්ව

නිෂ්පාදන හා සෞඛ්‍ය සහ ගොවිජන සංවර්ධන පිළිබඳ අමාත්‍යාංශයේ දී ය.

2018 අංක දරන බස්නාහිර පළාත් කෘෂි සේවා අධිකාරි (සංශෝධන) ප්‍රඥප්තිය

2012 අංක 01 දරන බස්නාහිර පළාත් කෘෂි සේවා අධිකාරි ප්‍රඥප්තිය සංශෝධනය කිරීම සඳහා වූ ප්‍රඥප්තියකි.

මෙම ප්‍රඥප්තිය ශ්‍රී ලංකා ප්‍රජාතාන්ත්‍රික සමාජවාදී ජනරජයේ බස්නාහිර පළාතේ පළාත් සභාව විසින් මෙසේ පනවනු ලැබේ.

1. මෙම ප්‍රඥප්තිය බස්නාහිර පළාතේ 2018 අංක දරන බස්නාහිර පළාතේ කෘෂි සේවා අධිකාරි සංශෝධන ප්‍රඥප්තිය යනුවෙන් හඳුන්වනු ලබන අතර, බස්නාහිර පළාතේ ආණ්ඩුකාරවරයාගේ අනුමතය ලැබූ දින සිට ක්‍රියාත්මක වන්නේ ය.

ප්‍රතිපත්තිමය හා
ක්‍රියාත්මක වන
දිනය

2. මෙහි මින්මතු ප්‍රධාන ප්‍රඥප්තිය යනුවෙන් හඳුන්වනු ලබන 2012 අංක 01 දරන බස්නාහිර පළාත් කෘෂි සේවා අධිකාරි ප්‍රඥප්තියේ 3 වන වගන්තිය ඉවත් කර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

3 වගන්තිය
සංශෝධනය කිරීම



කෘෂිකාර්මික සංවර්ධනය තුළින් පළාතේ ගොවි ජනතාවගේ ආර්ථිකය දියුණු කිරීමට අවශ්‍ය පහසුකම් සැපයීම, ඉඩම් කාර්යක්ෂම වගා කිරීමට අවශ්‍ය දැනුම, නවීන තාක්ෂණය සහ සහය සේවා ලබා කර දීම අධිකාරියේ පරමාර්ථය වන්නේ ය.

4 වගන්තිය
සංශෝධනය කිරීම.

3. ප්‍රධාන ප්‍රඥප්තියේ 4 වන වගන්තියේ (2) උපවගන්තිය මෙයින් ඉවත් කරනු ලබන අතර ඒ වෙනුවට පහත උපවගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

(2) කළමනාකරණ මණ්ඩලය පහත සඳහන් සාමාජිකයන් හත් දෙනෙකුගෙන් සමන්විත විය යුත්තේ ය.

(අ) පහත දැක්වෙන සාමාජිකයන් හතරදෙනා නිල බලයෙන් පත් වේ.

I. විෂයභාර අමාත්‍යාංශයේ ලේකම් හෝ ඔහුගේ නියෝජිතයෙකු ;

II. පළාත් කෘෂිකර්ම අධ්‍යක්ෂ ;

III. පළාත් වාරිමාර්ග අධ්‍යක්ෂ ;

IV. නියෝජ්‍ය ප්‍රධාන ලේකම් (මූල්‍ය) ;

(ආ) පළාතේ විෂයභාර අමාත්‍යවරයා විසින් පත් කරනු ලබන (මෙහි මින් මතු "පත් කළ සාමාජිකයින්" යනුවෙන් හඳුන්වනු ලබන) පහත දැක්වෙන සාමාජිකයින්

I. කෘෂිකර්ම ක්ෂේත්‍රයේ ප්‍රායෝගික අත්දැකීම් ඇති තැනැත්තෙකු ;

II. පරිසර විද්‍යාව හෝ පරිසර ආරක්ෂණය යන විෂයයන් පිළිබඳ දැනුම ඇත්තාවූ තැනැත්තෙකු ;

III. කෘෂි නිෂ්පාදන අලෙවිකරණය පිළිබඳ දැනුම ඇති තැනැත්තෙකු ;

6 වගන්තිය
සංශෝධනය කිරීම

4. ප්‍රධාන ප්‍රඥප්තියේ 6 වගන්තියේ (8) උප වගන්තිය මෙයින් ඉවත් කරනු ලබන අතර ඒ වෙනුවට පහත සඳහන් උප වගන්තිය ඇතුළත් කිරීමෙන් එම වගන්තිය මෙයින් සංශෝධනය කරනු ලැබේ.

(8) කළමනාකරණ මණ්ඩලයේ ලේකම්වරයා ලෙස ප්‍රධාන විධායක නිලධාරියා හෝ වෙනත් සුදුසු නිලධාරියකු පත් කරනු ලැබිය හැක්කේ ය.

8 වගන්තිය
සංශෝධනය කිරීම

5. ප්‍රධාන ප්‍රඥප්තියේ 8 වන වගන්තියේ (12) උපවගන්තියට ඉක්බිතිවම පහත සඳහන් උප වගන්ති ඇතුළත් කරනු ලබන අතර එම උප වගන්තින් පිළිවෙළින් (13), (14), (15), (16), (17), (18), (19) උප වගන්තින් ලෙස බලාත්මක විය යුතු ය.

(13) වගා කළ හැකි එහෙත් වගා නොකළ ඉඩම් කොටස් වගා කිරීම සඳහා ප්‍රජාව දිරිගැන්වීම.

(14) යැපුම් බෝග හෝ වාණිජ බෝග හෝ පාරිසරික විද්‍යාත්මක වශයෙන් වැදගත් බෝග හෝ වගාව සඳහා දැනුම, යෙදවුම්, නිපුණත්වය සහ සහය ලබාදීම තුළින් ප්‍රජාවගේ ජීවන තත්ත්වය නගා සිටුවීමට ඉඩ ප්‍රස්ථාව සැලසීම.

(15) වගාවන් තෝරා ගැනීම, තවාන් සැකසීම, බීජ ලබාදීම හා වගා කරන ආකාරය සම්බන්ධයෙන් තාක්ෂණික සහය සහ පුහුණුව ලබා දීම.

(16) පාරිසරික හිතකාමී වගා කිරීම දිරි ගැන්වීම සහ ප්‍රවර්ධනය කිරීම.

(17) වාණිජ පදනම මත කෘෂිකාර්මික තාක්ෂණික සේවා සැපයීම.

(18) කෘෂිකාර්මික වාණිජ ව්‍යවසායකයන් සඳහා මූල්‍ය පහසුකම් සැපයීම.

(19) පළාත් කෘෂිකර්ම අමාත්‍යාංශය මගින් ක්‍රියාත්මක කරන වැඩසටහන් වලට අවශ්‍ය සහාය ලබා දීම.

9 වගන්තිය
සංශෝධනය කිරීම

6. ප්‍රධාන ප්‍රඥප්තියේ 9 වන වගන්තිය පහත පරිදි මෙයින් සංශෝධනය කරනු ලැබේ.

(1) ප්‍රධාන ප්‍රඥප්තියේ 9 වගන්තියේ (5) උපවගන්තිය ඉවත් කර ඒ වෙනුවට පහත සඳහන් උපවගන්තිය ඇතුළත් කිරීමෙන්

5. පළාත් බලධාරීත්වය විසින් වරින් වර නිකුත් කරනු ලබන විධිවිධාන අනුව දීමනා හා පාරිශ්‍රමික නියම කිරීම, සේවා නියමයන් හා කොන්දේසි වලට අදාළ නිශ්චිත කාර්ය පරිපාටි හා විනය පටිපාටි නියම කිරීම, අධිකාරියේ අරමුදලේ මූල්‍ය පාලනය සම්බන්ධයෙන් වන නියමයන් මේ ප්‍රඥප්තිය යටතේ සාදනු ලබන රීති මගින් නියම කිරීම.

එසේ වුවද, අධිකාරියේ නිලධාරීන්ගේ පාලනය සඳහා අධිකාරිය විසින් විනය පරිපාටි සකස් කර ගන්නා තෙක් බස්නාහිර පළාත් සභා රාජ්‍ය සේවයේ නිලධාරීන් සඳහා අදාළ කර ගන්නා විනය කාර්ය පරිපාටියද, අධිකාරියේ අරමුදලේ මූල්‍ය පාලනය සම්බන්ධයෙන් බස්නාහිර පළාත් මූල්‍ය රීති ද අවශ්‍ය ප්‍රමාණයට අදාළ කරගත යුතු ය.

සහ ;

(2) 9 (10) උපවගන්තියට ඉක්බිතිවම 9 (11) ලෙස පහත උපවගන්තිය ඇතුළත් කිරීමෙන්

(11) මෙම ප්‍රඥප්තිය යටතේ අරමුණු සාක්ෂාත් කර ගැනීම සඳහා වන සියළු බලතල

7. ප්‍රධාන ප්‍රඥප්තියේ 11 වගන්තියේ (1) උපවගන්තිය මෙයින් ඉවත් කරනු ලබන අතර ඒ වෙනුවට පහත සඳහන් උපවගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

11 වගන්තිය
සංශෝධනය කිරීම

(1) අධිකාරිය සඳහා ප්‍රධාන විධායක නිලධාරියකු සිටිය යුතු අතර අධ්‍යක්ෂවරයා අධිකාරියේ ප්‍රධාන විධායක නිලධාරියා වන්නේ ය. බඳවා ගැනීමේ පරිපාටිය අනුව අමාත්‍යාංශ ලේකම් විසින් අධිකාරියේ අධ්‍යක්ෂවරයා පත් කළ යුතු ය.

8. ප්‍රධාන ප්‍රඥප්තියේ 12 වන වගන්තිය ඉවත් කිරීමෙන් සංශෝධනය කරනු ලැබේ.

12 වගන්තිය ඉවත්
කිරීම

9. ප්‍රධාන ප්‍රඥප්තියේ 16 වන වගන්තිය ඉවත් කර මෙහි පහත වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

16 වගන්තිය
සංශෝධනය කිරීම

අධිකාරියේ සියළුම නිලධාරීන් හා සේවකයින් දණ්ඩ නීති සංග්‍රහයේ විධිවිධාන සම්බන්ධයෙන් රජයේ නිලධාරීන් සහ සේවකයින් ලෙස සැලකිය යුතු බවත්, අධිකාරිය අල්ලස් පනතේ අර්ථානුකූලව උප ලේඛනගත ආයතනයක් ලෙස සලකනු ලැබිය යුතු අතර, එම පනතේ විධිවිධාන ඒ අනුව අදාළ විය යුතු ය.

10. ප්‍රධාන ප්‍රඥප්තියේ 17 වගන්තියේ "පළාත් සභාව යන්නෙන් බස්නාහිර පළාත් සභාව ද" යන වචන ඉවත් කර, ඒ වෙනුවට "පළාත් සභාව යන්නෙන් බස්නාහිර පළාතේ පළාත් සභාව ද" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

17 වගන්තිය
සංශෝධනය කිරීම